

सौ झुग्गियों का हुडा ने किया सफाया

Jan 01, 05:30 am

 [Print](#)

फरीदाबाद, जासकें : बाइपास रोड के चौड़ीकरण की बाधा बन रही झुग्गियों को बृहस्पतिवार को हुडा ने ढहा दिया। हुडा के तोड़फोड़ दस्ते ने सेक्टर 8 व 9 की बाइपास रोड से करीब 100 झुग्गियों का सफाया कर दिया। ये वे झुग्गियां थीं जो हुडा की जमीन पर अवैध तौर पर बसी हुई थीं। बाइपास रोड से अवैध निर्माणों का सफाया करने का कार्य लगातार जारी है। हालांकि हुडा विभाग ने कुछ दिनों पहले भी यहां से करीब 800 झुग्गियों का सफाया किया था, लेकिन अभी भी बाइपास रोड पर करीब 1800 झुग्गियां बाधा बनी हुई हैं। इनके अलावा हुडा विभाग ने आशियाना योजना के अंतर्गत बने फ्लैटों के लिए लोगों से आवेदन मांगने शुरू कर दिए हैं। बीते सोमवार को हुडा विभाग ने करीब 500 आवेदन पत्र बेचे थे। फिलहाल विभाग उच्चाधिकारियों से और अधिक आवेदन पत्र मंगाने के प्रयास में है। अधिकारियों को उम्मीद है कि आवेदन पत्र जल्द हुडा कार्यालय पहुंच जाएंगे उसके बाद लोग आशियाना फ्लैट के लिए आवेदन कर सकेंगे।

निजता नीति | सेवा की शर्तें | आपके सुझाव
इस पृष्ठ की सामग्री जागरण प्रकाशन लिमिटेड द्वारा प्रदान की गई है
कॉपीराइट © 2007 याहू इंडिया प्राइवेट लिमिटेड सर्वाधिकार सुरक्षित
कॉपीराइट / IP नीति